

Врз основа на член 8-а став (1) и 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 074/12, 171/12, 27/14, 139/14, 61/15, 154/15, 23/16 и 178/16) Владата на Република Македонија, на седницата, одржана на 29.8.2017 година, издаде

## ЛИЦЕНЦА

### за приредување на игри на среќа во автомат клуб

1. На Друштвото за производство, трговија и услуги „СЕНАТОР МАКЕДОНИЈА“ ДОО Скопје, МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на Булевар „Јане Сандански“ бр.79а-лок.4/5 во Скопје за период од шест години.

2. Во автомат клубот Друштвото за производство, трговија и услуги „СЕНАТОР МАКЕДОНИЈА“ ДОО Скопје ќе постави 26 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за производство, трговија и услуги „СЕНАТОР МАКЕДОНИЈА“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за производство, трговија и услуги „СЕНАТОР МАКЕДОНИЈА“ ДОО Скопје не започне со приредување на игрите во рокот од точката 3, Владата на Република Македонија ќе ја одземе лиценцата.

5. Друштвото за производство, трговија и услуги „СЕНАТОР МАКЕДОНИЈА“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за производство, трговија и услуги „СЕНАТОР МАКЕДОНИЈА“ ДОО Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за производство, трговија и услуги „СЕНАТОР МАКЕДОНИЈА“ ДОО Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Друштвото за производство, трговија и услуги „СЕНАТОР МАКЕДОНИЈА“ ДОО Скопје Е ДОЛЖНО да депонира депозит или да обезбеди банкарска гаранција, во банка со седиште во Република Македонија, во износ од 27.000 евра во денарска противвредност по средниот курс на Народна банка на Република Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за производство, трговија и услуги „СЕНАТОР МАКЕДОНИЈА“ ДОО Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Македонија ќе ја одземе лиценцата.

10. Друштвото за производство, трговија и услуги „СЕНАТОР МАКЕДОНИЈА“ ДОО Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.

11. Друштвото за производство, трговија и услуги „СЕНАТОР МАКЕДОНИЈА“ ДОО Скопје Е ДОЛЖНО на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од

1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

13. Со донесувањето на оваа лиценца престанува да важи лиценцата бр.51-7764/1 од 20.12.2011 година издадена од Владата на Република Македонија.

### Образложение

Друштвото за производство, трговија и услуги „СЕНАТОР МАКЕДОНИЈА“ ДОО Скопје до Министерството за финансии поднесе барање бр.13-4157/1 од 25.4.2017 година и дополнувања на барањето бр.13-4157/4 од 28.4.2017 година и бр.13-4157/5 од 4.5.2017 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- договор за основање на Друштвото за производство, трговија и услуги „СЕНАТОР МАКЕДОНИЈА“ ДОО Скопје од 4.5.2011 година донесен од Друштвото за производство, трговија и услуги „СЕНАТОР МАКЕДОНИЈА“ ДОО Скопје;

- договор за основање на Друштвото за производство, трговија и услуги „СЕНАТОР МАКЕДОНИЈА“ ДОО Скопје од 11.4.2014 година донесен од Друштвото за производство, трговија и услуги „СЕНАТОР МАКЕДОНИЈА“ ДОО Скопје;

- правила за игри на среќа на автомати за игри на среќа, донесени од Друштвото за производство, трговија и услуги „СЕНАТОР МАКЕДОНИЈА“ ДОО Скопје ;

- потврда бр.14-1200 од 28.4.2017 година издадена од Комерцијална банка АД Скопје;

-потврда од 28.4.2017 година издадена од Силк Роуд банка АД Скопје;

- потврда бр.14-1200-16823/1 од 5.4.2017 година издадена од Комерцијална банка АД Скопје;

- одлука за исплата на дивиденда од 18.3.2011 година донесена од Друштвото МАКОТЕН ДОО Гевгелија;

- договор за заем бр.02-14 од 18.4.2011 година склучен помеѓу КАЛАНТИО ИНВЕСТМЕНТС ЛИМИТЕД и ИНТЕРФУТУРА ДОО Скопје;

-извод број 1 за промените и состојбата на средствата на сметката на ден 5.5.2011 година издаден на 17.10.2011 година од Алфа банка АД Скопје;

- извод број 35 за промените и состојбата на сметката на ден 5.5.2011 година од 17.10.2011 година издаден од Комерцијална банка АД Скопје;

-извештај за наплата од странство-образец 743 од 4.5.2011 година и извод за промените и состојбата на средствата на сметката на ден 12.5.2011 година издадени од Алфа банка АД Скопје;

- програма за спречување перење пари и финансирање на тероризам од 10.1.2017 година донесена од Друштвото за производство, трговија и услуги „СЕНАТОР МАКЕДОНИЈА“ ДОО Скопје и мислење по доставената програма бр.11-1/35 (17) од 10.4.2017 година издадено од Управата за финансиско разузнавање;
- извод за промените и состојбата на сметката за ден 19.4.2017 година издадена на 24.4.2017 година од Комерцијална банка АД Скопје;
- записник бр.2618/01170-0822/1 од 7.4.2017 година изготвен од Управата за јавни приходи, Регионална дирекција Скопје;
- решение бр.2618/01170-0822/2 од 10.4.2017 година донесено од Управата за јавни приходи, Регионална дирекција Скопје;
- 27 уверенија за техничка исправност на автоматите издадени од Друштвото за услуги, испитување и анализа „ИНСТЕСЕР“ ДОО Скопје и Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје;
- тековна состојба бр.0805-50/150120170020739 од 4.4.2017 година издадена од Централниот регистар на Република Македонија;
- потврда бр.05-028815/17-0002 од 5.5.2017 година издадена од Царинската Управа на Република Македонија;
- уверение за платени даноци и придонеси бр.26-110/2126/3 од 11.4.2017 година издадено од Управата за јавни приходи, Регионална дирекција Скопје;
- потврда од Регистарот на казни за сторени кривични дела на правните лица бр.0817-19/979 од 4.4.2017 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;
- потврда од Регистарот на казни за сторени кривични дела на правните лица бр.0817-19/979 од 4.4.2017 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;
- потврда од Регистарот на казни за сторени кривични дела на правните лица 0808-50/150120170020840 од 4.4.2017 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Македонија;
- потврда од Регистарот на казни за сторени кривични дела на правните лица бр.0808-50/150120170020841 од 4.4.2017 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Македонија и
- информација за економско-финансиската состојба на субјектот бр.0905-22/150 од 6.4.2017 година издадена од Централниот регистар на Република Македонија.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба: Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во

износ од 2.500.000,00 евра видно од тековната состојба бр.0805-50/150120170020739 од 4.4.2017 година издадена од Централниот регистар на Република Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите од Регистарот на казни за сторени кривични дела на правните лица бр.0817-19/979, бр.0817-19/979, бр.0808-50/150120170020840 и бр.0808-50/150120170020841 од 4.4.2017 година издадени од Централниот регистар на Република Македонија;

Со доставената информација за економско - финансиската состојба на субјектот бр.0905-22/150 од 6.4.2017 година издадена од Централниот регистар на Република Македонија, врз основа на податоците искажани во годишната сметка за 2016 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од доставеното мислење од Управата за финансиско разузнавање бр.11-1/35 (17) од 10.4.2017 година по однос на Програмата за примена на мерките и дејствијата за спречување на перење пари и финансирање на тероризам за Друштвото за производство, трговија и услуги „СЕНАТОР МАКЕДОНИЈА“ ДОО Скопје од 10.1.2017 година донесена од Друштвото за производство, трговија и услуги „СЕНАТОР МАКЕДОНИЈА“ ДОО Скопје, се утврди дека Управата за финансиско разузнавање ја прифаќа Програмата.

Од уверението за платени даноци и придонеси бр.26-110/2126/3 од 11.4.2017 година издадено од Управата за јавни приходи, Регионална дирекција Скопје и потврдата бр.05-028815/17-0002 од 5.5.2017 година издадена од Царинската управа на Република Македонија, се констатира дека трговското друштво ги има подмирено јавните давачки по основ на даноци, придонеси за задолжително социјално осигурување и царини.

Од доставените записник бр.2618/01170-0822/1 од 7.4.2017 година и решение бр.2618/01170-0822/2 од 10.4.2017 година донесени од Управата за јавни приходи, Регионална дирекција Скопје, се утврди дека деловната просторија која се наоѓа на Булевар „Јане Сандански“ бр.79а-лок.4/5 во Скопје ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од потврдата бр.14-1200 од 28.4.2017 година издадена од Комерцијална банка АД Скопје и од потврдата од 28.4.2017 година издадена од Силк Роуд банка АД Скопје;

Од доставената потврда бр.14-1200-16823/1 од 5.4.2017 година издадена од Комерцијална банка АД Скопје, се потврди дека трговското друштво редовно исплатува плати на вработените во период од најмалку шест месеци пред поднесувањето на барањето.

Од доставениот извод број 73 за промените и состојбата на сметката на ден 19.4.2017 година издаден на ден 24.4.2017 година од Комерцијална банка АД Скопје, се утврди

дека паричните средства кои ќе се уплатуваат на име надоместок за добивање на лиценца се од дневниот промет на друштвото.

Потеклото на средствата на основната главнина се утврди од следната документација:

Од доставениот договор за основање на Друштво за производство, трговија и услуги СЕНАТОР МАКЕДОНИЈА ДОО Скопје од 4.5.2011 година се утврди дека основната главнина се состои од паричен влог во износ од 2.500.000,00 евра. Од доставениот извод број 1 за промените и состојбата на средствата на сметката на ден 5.5.2011 година издаден на ден 17.10.2011 година од Алфа банка АД Скопје и од изводот бр.35 за промените на состојбата на средствата на сметката на ден 5.5.2011 година издаден на ден 17.10.2011 година од Комерцијална банка АД Скопје се утврди дека паричниот влог во вкупен износ од 75.952.000,00 денари е уплатен од содружникот на друштвото ИНТЕРФУТУРА ДОО Скопје. Од договорот за заем бр.02-14 од 18.4.2011 година склучен помеѓу КАЛАНТИО ИНВЕСТМЕНТС ЛИМИТЕД со седиште во Кипар (заемодавач) и ИНТЕРФУТУРА ДОО Скопје (заемопримач) се утврди дека заемодавачот ќе му префрли на заемопримачот средства во вкупен износ од 1.235.000,00 евра, односно содружникот ИНТЕРФУТУРА ДОО Скопје парите ги добива од КАЛАНТИО ИНВЕСТМЕНТС ЛИМИТЕД. Од доставениот извештај за наплата од странство-образец 743 од 4.5.2011 година и изводот за промените и состојбата на средствата на сметката на ден 12.5.2011 година издадени од Алфа банка АД Скопје се утврди дека паричниот влог во износ од 77.797.500,00 денари е уплатен од содружникот на друштвото ФЛАМИНГО ПАРТИЦИПАТИОНС Б.В.. Од одлуката за исплата на дивиденда од 18.3.2011 година донесена од Друштвото Макотен ДОО Гевгелија се утврди дека од дивидендата на Друштвото за угостителство, туризам и услуги „Макотен“ ДОО Гевгелија за 2010 година на фирмата ФЛАМИНГО ПАРТИЦИПАТИОНС Б.В. е исплатен износ од 328.324.751,00 денари, односно од оваа одлука се утврди дека основачкиот влог внесен од содружникот ФЛАМИНГО ПАРТИЦИПАТИОНС Б.В. потекнува од поделба на дивиденда.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати донесени од Друштво за производство, трговија и услуги СЕНАТОР МАКЕДОНИЈА ДОО Скопје кои се во согласност со член 92 став (1) и (2) од Законот за игрите на среќа и за забавните игри.

Од доставените 27 уверенија издадени од Друштвото за услуги, испитување и анализа „ИНСТЕСЕР“ ДОО Скопје и Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и

таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.21-254/10 од 7.11.2013 година од Управата за јавни приходи, Генерална дирекција Скопје се утврди дека Друштвото за производство, трговија и услуги СЕНАТОР МАКЕДОНИЈА ДОО Скопје е официјално поврзано на системот за размена на податоци помеѓу НИС системот на автомат клубот со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за производство, трговија и услуги СЕНАТОР МАКЕДОНИЈА ДОО Скопје.

Според член 2 точка 23) од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/16, 23/16 и 178/16), игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Во согласност со член 87 став (1), лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1), трговското друштво на кое му е издадена лиценца согласно со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја

одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игрите на среќа во автомат клуб, согласно член 90 став 1 од Законот за игрите на среќа и за забавните игри, за обезбедување на исплатата на добивките на учесниците во игрите на среќа во автомат клуб, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ од 1.000 евра во денарска противвредност по средниот курс на Народната банка на Република Македонија на денот на уплатата на депозитот, односно на денот на издавањето на банкарската гаранција, за секој автомат за игри на среќа поставен во автомат клубот. Доколку приредувачот не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Македонија ќе ја одземе лиценцата, поради што се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точка 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Според член 8-а став 1 од законот, приредувачот на игри на среќа на кој му е издадена лиценца за приредување на игри на среќа од страна на Владата на Република Македонија, може да поднесе барање за добивање на нова лиценца пред истекот на рокот на важноста на постојната лиценца. Со издавањето на новата лиценца престанува да важи постојната лиценца, поради што се одлучи како во точката 13 од диспозитивот на оваа лиценца.

Со оглед на тоа што Друштво за производство, трговија и услуги СЕНАТОР МАКЕДОНИЈА ДОО Скопје достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во автомат клуб пред истекот на рокот на важноста на постојната лиценца бр.51-7764/1 од 20.12.2011 година на Друштвото за производство, трговија и услуги СЕНАТОР МАКЕДОНИЈА ДОО Скопје.



УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр.44-4919/1  
29 август 2017 година  
Скопје



ПРЕТСЕДАТЕЛ НА ВЛАДАТА НА  
РЕПУБЛИКА МАКЕДОНИЈА

Зоран Заев